

# सकाळ

१५. ११. २०१८

## ‘विवेकानंद’ मध्ये राष्ट्रीय चर्चासत्र

कोल्हापूर, ता. १० : विवेकानंद महाविद्यालयात भारतातील वर्तमान, भूत, भविष्यकालीन कला, वास्तुकला, साहित्यावर दोन दिवसीय राष्ट्रीय चर्चासत्र झाले. कार्याध्यक्ष प्राचार्य अभयकुमार साळुंखे अध्यक्षस्थानी होते. आयसीएसएसआर दिल्लीचे आनंद कानिटकर म्हणाले, “ऐतिहासिक वारशाचे संशोधन करून संवर्धन केल्यास आपली सामाजिक बांधिलकी, संस्कृती टिकून राहील.” प्राचार्य डॉ. एस. वाय. होनगेकर यांनी मनोगत व्यक्त केले. डॉ. एस. आर. कट्टीमनी यांनी भारताचा संक्षिप्त इतिहास, डॉ. आरिफ महात यांनी २१ वी सदिका हिंदी साहित्य नवविमर्श यावर मार्गदर्शन केले. शिवकुमार शेवाळेने संग्रहित केलेल्या ८०० जुन्या नाण्यांचे प्रदर्शन झाले. प्रा. ज्योती चव्हाण यांनी परिचय करून दिला. इतिहास विभागप्रमुख डॉ. मंजुश्री घोरपडे यांनी आभार मानले. विजापूर येथील डॉ. अब्दुल रजपूत, योगेश प्रभुदेसाई, वाईचे प्रा. बी. एम. बिराजदार, डॉ. रामचंद्र भरतू उपस्थित होते.

भेकभात, दि. 12.02.2018

## इतिहास संशोधनातून संस्कृती टिकेल : कानिटकर

लोकमत न्यूज नेटवर्क

**कोल्हापूर :** आज प्राचीन मंदिरे, ऐतिहासिक वास्तु, शिल्पे, नाणी, खजिने आणि पुरातन दस्तऐवज नष्ट होत असून, प्राचीन भाषा, संस्कृती, समाजरचना आणि साहित्यदेखील संपुष्टात येत आहे. हा सारा ऐतिहासिक वारसा याचे संशोधन करून संवर्धन करण्याने आपली सामाजिक बांधीलकी व संस्कृती टिकून राहणार आहे, असे प्रतिपादन प्राच्यविद्या व वास्तुकला संशोधक आनंद कानिटकर यांनी केले.

विवेकानंद कॉलेजच्या इतिहास विभागाने आयसीएसएसआर नवी दिल्ली आयोजित भारतातील वर्तमान, भूत, भविष्यकालीन कला, वास्तुकला व साहित्य यांवरील दोन दिवसांच्या राष्ट्रीय चर्चासत्राच्या उद्घाटन प्रसंगी ते बोलत होते. अध्यक्षस्थानी स्वामी विवेकानंद शिक्षण संस्थेचे कार्याध्यक्ष प्राचार्य अभ्यकुमार साळुंखे होते.

प्राचार्य डॉ. एस. वाय. होनगेकर म्हणाले, जगातील अनेक विद्यापीठ, शाळा, महाविद्यालये इतिहासाचा अभ्यास करीत असतात. आंतरराष्ट्रीय स्तरावर इतिहास संशोधनाचे प्रयत्न

सुरु आहेत.

यावेळी डॉ. एस. आर. कट्टमनी यांच्या प्राचीन भारताचा संक्षिप्त इतिहास, डॉ. आरिफ महात यांच्या २१ वी सदीका हिंदी साहित्य नवविमर्श तसेच इतिहास संशोधन पत्रिका प्रेसिडिंगचे प्रकाशन करण्यात आले. शिवकुमार शेवाळे या विद्यार्थ्यांनी संग्रहित ८०० जुन्या नाण्यांचे प्रदर्शन आयोजित करण्यात आले होते.

यावेळी प्रा. ज्योती चव्हाण, इतिहास विभागप्रमुख डॉ. मंजुश्री घोरपडे, प्रा. समीक्षा फराकटे, देशभरातील संशोधक उपस्थित होते.